

ഭിന്നശേഷി സൗഹൃദസംസ്ഥാനം

ചോദ്യം

മറുപടി

ശ്രീ.വി.പി.സജിന്ദ്രൻ

ശ്രീമതി.കെ.കെ.ശൈലജ ടീച്ചർ

ശ്രീ. കെ.സി.ജോസഫ്

(ആരോഗ്യവും സാമൂഹ്യനീതിയും

ശ്രീ. ഹൈബി ഇൗഡൻ

വകുപ്പു മന്ത്രി)

ശ്രീ. ഐ.സി.ബാലകൃഷ്ണൻ

(എ) സംസ്ഥാനത്തെ ഭിന്നശേഷി സൗഹൃദ സംസ്ഥാനമാക്കുന്നതിന് സ്വീകരിച്ച നടപടികൾ എന്തൊക്കെയാണ്;

(എ) സംസ്ഥാനത്തെ ഭിന്നശേഷി സൗഹൃദ സംസ്ഥാനമാക്കുന്നതിനായി സംസ്ഥാന സർക്കാർ 'അനുയാത്രാ' എന്ന ക്യാമ്പയിൻ ആരംഭിച്ചിട്ടുണ്ട്. ഭിന്നശേഷിക്കാരുടെ അവകാശ സംരക്ഷണത്തിനായി ഒരു ജീവചക്ര സമീപനമാണ് ഇതിലൂടെ ലക്ഷ്യമിടുന്നത്. സംസ്ഥാനത്തെ പൊതു കാര്യాలയങ്ങൾ ഭിന്നശേഷി സൗഹൃദമാക്കുന്നതിനായി നടപ്പു വർഷം ബഡ്ജറ്റിൽ വകയിരുത്തിയ 15 കോടി രൂപയിൽ 6,11,20,000/- രൂപ വയനാട് ജില്ലയ്ക്കും 8-,88,80,000/- രൂപ മലപ്പുറം ജില്ലയ്ക്കുമായി വിതരണം ചെയ്തിട്ടുണ്ട്. ടി ജില്ലകളിലെ പൊതു കാര്യాలയങ്ങൾ ഭിന്നശേഷി സൗഹൃദമാക്കുന്നതിനുള്ള നടപടികൾ സ്വീകരിച്ചു വരുന്നു. കൂടാതെ കണ്ണൂർ ജില്ലയെ സമ്പൂർണ്ണ ഭിന്നശേഷി സൗഹൃദ ജില്ലയായി പ്രഖ്യാപിച്ചിട്ടുണ്ട്.

(ബി) ഈ സർക്കാർ അധികാരത്തിൽ വന്നശേഷം ഭിന്നശേഷിക്കാരുടെ ക്ഷേമത്തിനായി നടപ്പിലാക്കിയ പദ്ധതികൾ വിശദമാക്കുമോ;

(ബി) ഈ സർക്കാർ അധികാരത്തിൽ വന്നശേഷം ഭിന്നശേഷിക്കാരുടെ ക്ഷേമത്തിനായി നടപ്പിലാക്കിയ പദ്ധതികൾ ചുവടെ ചേർക്കുന്നു.

1. ഡിഗ്രിയോ അതിനു മുകളിലോ വിദ്യാഭ്യാസം ചെയ്യുന്നവരുടെ ഭിന്നശേഷിക്കാരുമായവർക്ക് വിദൂര വിദ്യാഭ്യാസം ചെയ്യുന്നതിനായി ഒരു വർഷം 10,000/- രൂപ വരെ സ്റ്റോളർഷിപ്പ് അനുവദിക്കുന്ന പദ്ധതി.
2. സ്കൂൾ പഠനം പൂർത്തിയാക്കുവാൻ കഴിയാത്ത ഭിന്നശേഷിക്കാർക്ക് പത്താം ക്ലാസ്സ്/പന്ത്രണ്ടാം ക്ലാസ്സ് തുല്യതാ പരീക്ഷ എഴുതുന്നതിന് പരീക്ഷാ ഫീസും കോഴ്സ് ഫീസും അനുവദിക്കുന്ന പദ്ധതി.
3. ഭിന്നശേഷിക്കാരായ വിദ്യാർത്ഥികൾക്ക് യൂണിഫോം, പഠനോപകരണങ്ങൾ എന്നിവ വാങ്ങുന്നതിന് ഫണ്ട് അനുവദിക്കുന്ന വിദ്യാഭ്യാസ പദ്ധതി.
4. ഭിന്നശേഷിക്കാരായ മാതാപിതാക്കളുടെ മക്കൾക്ക് സ്റ്റോളർഷിപ്പ് നൽകുന്ന പദ്ധതി- വിദ്യാകിരണം
5. ഭിന്നശേഷിക്കാർക്ക് ആരോഗ്യ ഇൻഷുറൻസ് പദ്ധതി-നരായണ സ്വാവലംബൻ
6. Individual Care Plan- ഭിന്നശേഷിക്കാരുടെ വ്യക്തിഗത ആവശ്യങ്ങൾക്കനുസൃതമായി വ്യക്തിഗത പരിപാലന പദ്ധതി നടപ്പാക്കുന്നതിന് 4,36,96,580/- രൂപയുടെ

ഭരണാനുമതി ലഭിച്ചിട്ടുണ്ട്. തെരഞ്ഞെടുക്കപ്പെടുന്ന അങ്കണവാടി വർക്കർ മുഖേന വിവരശേഖരണം നടത്തുന്ന പ്രസ്തുത പദ്ധതിയിലേയ്ക്ക് മാസ്റ്റർ ട്രെയിനർമാർക്ക് പരിശീലനം നൽകുന്നതിനുള്ള നടപടി സ്വീകരിച്ചു വരുന്നു. *

7. തീവ്ര ശാരീരിക മാനസിക വെല്ലുവിളി നേരിടുന്നവരുടെ മാതാവിന്/രക്ഷിതാവിന് (സ്ത്രീ ആയിരിക്കണം) സ്വയംതൊഴിൽ ചെയ്യുന്നതിന് 35,000/- രൂപ വരെ ഒറ്റത്തവണ വായ്പ അനുവദിക്കുന്ന പദ്ധതിയ്ക്ക് നടപ്പു വർഷം സർക്കാർ ഉത്തരവായിട്ടുണ്ട്.

8. കാഴ്ചവൈകല്യമുള്ള അമ്മമാർക്ക് പ്രസവാനന്തരം കുഞ്ഞിനെ പരിപാലിക്കുന്നതിന് 2000/- രൂപ വീതം 2 വർഷം വരെ അനുവദിക്കുന്ന പദ്ധതി 2016-17 മുതൽ നടപ്പിലാക്കി വരുന്നു.

9. അംഗപരിമിതരുടെ കൃത്യ നിർവ്വഹണത്തിന് തടസ്സമാകുന്ന വൈകല്യ മനികടക്കാർ ഉതകുന്ന സഹായ ഉപകരണങ്ങൾ നൽകുന്ന പദ്ധതിയായി നടപ്പുവർഷം ബഡ്ജറ്റിൽ വകയിരുത്തിയിരുന്ന 50 ലക്ഷം രൂപ എല്ലാ ജില്ലകൾക്കുമായി വിതരണം ചെയ്തിട്ടുണ്ട്.

10. ഇന്റർനെറ്റ് സെക്ടോറുകൾക്ക് ഉപയോഗപ്പെടുത്തി ഭിന്നശേഷിക്കാരുടെ മാതാപിതാക്കൾക്ക്/രക്ഷകർത്താക്കൾക്ക് പരിശീലനവും അവബോധവും നൽകുന്നതിനായി 2016- 2017, 2017-2018 വർഷങ്ങളിൽ

NISH ന് ഫണ്ട് അനുവദിച്ചിട്ടുണ്ട്.

11. ഭിന്നശേഷിക്കാരെ സമൂഹത്തിന്റെ മുഖ്യധാരയിലെത്തിക്കുന്നതിന് ഉതകുന്ന പ്രവർത്തനങ്ങൾക്കായി വിവിധ NGO കൾക്ക് ധനസഹായം അനുവദിച്ച് വരുന്നുണ്ട്.

ഭിന്നശേഷിക്കാരുടെ അംഗപരിമിതികൾ നേരത്തെ കണ്ടെത്തുക, അനുയോജ്യമായ ഇടപെടലുകൾ നടത്തുക, അവരുടെ ശാരീരികവും മാനസികവും ആയ വികാസത്തിന് സഹായിക്കുക തുടങ്ങിയവ ലക്ഷ്യമാക്കി കേരള സർക്കാർ 'അനുയാത്ര' എന്ന പേരിൽ ഒരു പദ്ധതിയ്ക്ക് രൂപം നൽകുകയും പ്രവർത്തനങ്ങൾ ആരംഭിക്കുകയും ചെയ്തിട്ടുണ്ട് ചുവടെ ചേർക്കുന്ന പ്രവർത്തനങ്ങളാണ് അനുയാത്രയിലൂടെ ഘട്ടം ഘട്ടമായി നടപ്പാക്കാൻ ലക്ഷ്യമിടുന്നത്.

1. അംഗപരിമിതികൾ പ്രതിരോധിക്കുന്നതിനുള്ള പ്രവർത്തനങ്ങൾ

അംഗപരിമിതികൾക്ക് കാരണമാകുന്ന അവസ്ഥകൾ പ്രതിരോധിക്കുന്നതിനുള്ള പ്രവർത്തനങ്ങൾ നടപ്പാക്കും. ജന്മനായുള്ള വൈകല്യങ്ങൾക്ക് കാരണമാവുന്ന അവസ്ഥകളെ സംബന്ധിച്ചും, വൈകല്യങ്ങൾക്ക് കാരണമായേക്കാവുന്ന ഘടകങ്ങളായ (Determinants of Disability) അനീമിയ, ചെറിയ പ്രായത്തിലുള്ള വിവാഹങ്ങൾ, താമസിച്ച് ഉണ്ടാവുന്ന ഗർഭധാരണം consanguinity തുടങ്ങിയവയെ സംബന്ധിച്ചും പൊതു സമൂഹത്തിനായും വാദ്യോദ്യാനം പരിപാടികൾ സംഘടിപ്പിക്കും. ഇതോടൊപ്പം വൈകല്യ പ്രതിരോധത്തിന് ഊന്നൽ നൽകി കൊണ്ടുള്ള വിവാഹ പൂർവ്വ കൗൺസിലിംഗുകൾ സാർവത്രികമാക്കാനുള്ള പ്രവർത്തനങ്ങളും അനുയാത്രയുടെ ഭാഗമായി ആരംഭിക്കും. ഗർഭധാരണ സമയം മുതൽ പ്രസവാനന്തരം വരെയുള്ള പരിചരണങ്ങൾ നൽകുമ്പോൾ വൈകല്യ പ്രതിരോധത്തിന് ഊന്നൽ നൽകുന്ന

സമീപനം സ്വീകരിക്കാൻ വേണ്ടി നടപടികളും നടപ്പാക്കും. ജൂനിയർ പബ്ലിക് ഹെൽത്ത് നഴ്സുമാർ, ആശാ വർക്കർമാർ, അംഗൻവാടി വർക്കർമാർ, കുടുംബശ്രീ പ്രവർത്തകർ തുടങ്ങിയവർക്ക് ആവശ്യമായ പരിശീലനങ്ങൾ നൽകി, പ്രാഥമിക ആരോഗ്യ കേന്ദ്രങ്ങൾ, തദ്ദേശ സ്വയം ഭരണ സ്ഥാപനങ്ങൾ എന്നിവയുടേ സഹകരണത്തോടെയായിരിക്കും ഈ പ്രവർത്തനങ്ങൾ നടപ്പാക്കുക. ആർജ്ജിത വൈകല്യങ്ങൾ പ്രതിരോധിക്കുന്നതിനുള്ള പ്രവർത്തനങ്ങളും നടപ്പാക്കുന്നതാണ്

കൂടാതെ വൈകല്യ പ്രതിരോധങ്ങളുടെ ഭാഗമായി എം.എം.ആർ, വാക്സിൻ സൗജന്യമായി ലഭിക്കുന്നുണ്ട്

2 ജില്ലാ പ്രാരംഭ ഇടപെടൽ കേന്ദ്രങ്ങളും, റീജിയണൽ ഏർജി ഇന്റർവെൻഷൻ സെന്ററുകളും

വൈകല്യങ്ങൾ എത്രയും നേരത്തെ കണ്ടെത്തുന്നതിനും അനുയോജ്യമായ ഇടപെടൽ പ്രവർത്തനങ്ങൾ നടത്തുന്നതിനുമായി ആധുനിക സൗകര്യങ്ങളോടുകൂടിയ ജില്ലാ പ്രാരംഭ ഇടപെടൽ കേന്ദ്രങ്ങളുടെ നിർമ്മാണം സംസ്ഥാനത്തെ എല്ലാ ജില്ലകളിലും പൂർത്തീകരിക്കുന്നതാണ്. ഇതിനാവശ്യമായ സ്ഥലം ആരോഗ്യവകുപ്പ് ലഭ്യമാക്കിയിട്ടുണ്ട്. കെട്ടിടനിർമ്മാണ പ്രവർത്തനങ്ങൾ പൊതുമരാമത്ത് വകുപ്പിന്റെ കെട്ടിട വിഭാഗമാണ് 13 ജില്ലകളിൽ നടത്തുന്നത്. പത്തനംതിട്ട ജില്ലയിൽ തദ്ദേശസ്വയംഭരണ വകുപ്പ് എഞ്ചിനീയറിംഗ് വിഭാഗത്തെയാണ് നിർമ്മാണ ചുമതല ഏൽപ്പിച്ചിട്ടുള്ളത്. കെട്ടിടനിർമ്മാണത്തിനായി 42 കോടി രൂപ ചിലവു വരും. 9 ജില്ലകളിൽ നിർമ്മാണ പ്രവർത്തനങ്ങൾക്ക് തുടക്കം കുറിച്ചിട്ടുണ്ട്. ഇതോടൊപ്പം സംസ്ഥാനത്തു അഞ്ചു മെഡിക്കൽ കോളേജുകളിൽ (തിരുവനന്തപുരം, ആലപ്പുഴ, കോട്ടയം, തൃശ്ശൂർ, കോഴിക്കോട്) റീജിയണൽ ഏർജി ഇന്റർവെൻഷൻ സെന്ററുകൾ ആരംഭിക്കാനുള്ള ഭരണാനുമതി ലഭിച്ചിട്ടുണ്ട്.

3. നിലവിലുള്ള ജില്ലാ പ്രാരംഭ ഇടപെടൽ കേന്ദ്രങ്ങളുടെ ശാക്തീകരണം

പൂർണ്ണമായ സൗകര്യങ്ങളോടുകൂടിയ സ്ഥിരം ജില്ലാ പ്രാരംഭ ഇടപെടൽ കേന്ദ്രങ്ങൾ നിലവിൽ വരുന്നതുവരെ അംഗപരിമിതരായ കുട്ടികൾക്ക് തൊഴിലുകളും സേവനങ്ങളും ലഭ്യമാക്കുന്നതിനായി നാഷണൽ ഹെൽത്ത് മിഷന്റെ നിലവിലുള്ള ജില്ലാ പ്രാരംഭ ഇടപെടൽ കേന്ദ്രങ്ങൾ ശാക്തീകരിക്കുന്നതാണ്. ഈ സ്ഥാപനങ്ങൾക്ക് അധികമായി വേണ്ടിവരുന്ന ഉപകരണങ്ങൾ, ജീവനക്കാർ, പരിശീലനങ്ങൾ തുടങ്ങിയവ ലഭ്യമാക്കി കൂടുതൽ മെച്ചപ്പെട്ട സേവനങ്ങൾ ലഭ്യമാക്കുകയും ചെയ്യും. ഇതിനായി 2.17 കോടി രൂപയുടെ ഭരണാനുമതി ലഭിച്ചിട്ടുണ്ട്.

4. മൊബൈൽ ഇന്റർവെൻഷൻ യൂണിറ്റുകൾ

അംഗപരിമിതരായവർക്ക് തുടർച്ചയായ തൊഴിലുകൾ ആവശ്യമാണ്. പലരും ജില്ലാ കേന്ദ്രങ്ങളിൽ എത്തി ഈ സൗകര്യം പ്രയോജനപ്പെടുത്താൻ പ്രയാസപ്പെടുന്നുണ്ട്. ഗ്രാമപ്രദേശങ്ങളിൽ ഉള്ളവരെയാണ് ഈ പ്രശ്നം കൂടുതലായി ബാധിക്കുന്നത്. ഈ പ്രശ്നം പരിഹരിക്കുന്നതിനായി 25 മൊബൈൽ ഇന്റർവെൻഷൻ യൂണിറ്റുകൾ ആരംഭിച്ചിട്ടുണ്ട്. ബ്ലോക്ക് പഞ്ചായത്തുകൾക്ക് ഒരു യൂണിറ്റ് എന്ന നിലയിലാണ് ഈ പദ്ധതി നടപ്പാക്കി വരുന്നത്.

5. കാരോം

കേൾവി വൈകല്യം എത്രയും നേരത്തെ കണ്ടെത്തി ആവശ്യമായ ഇടപെടലുകളിലൂടെ പരിഹരിക്കുന്നതിനായി സമഗ്ര ജീവചക്ര സമീപനം സ്വീകരിക്കുന്നതാണ്. ഒരു കുഞ്ഞ് ജനിച്ചയുടൻതന്നെ കേൾവി പരിശോധന നടത്തുന്നതിനുള്ള സൗകര്യം സംസ്ഥാനത്തെ എല്ലാ ഡെലിവറി പോയിന്റുകളിലും സ്ഥാപിക്കും. കേൾവി പ്രശ്നമുള്ള കുട്ടികൾക്ക് വിദഗ്ധ പരിശോധനയിലൂടെ കേൾവി വൈകല്യം സ്ഥിരീകരിക്കുന്നതിനുള്ള BERA സംവിധാനം എല്ലാ ജില്ലാ കേന്ദ്രങ്ങളിലും ലഭ്യമാക്കും. കേൾവി

പ്രശ്നം സ്ഥിരീകരിക്കുന്നവർക്ക് തുടർന്ന് വിദഗ്ധ വൈദ്യസഹായവും ശ്രവണ ഉപകരണങ്ങളും ലഭ്യമാക്കും. 18 മാസം പൂർത്തിയാകുന്ന മുറയ്ക്ക് ആവശ്യമെങ്കിൽ കോക്ലിയാർ ഇംപ്ലാന്റ് സർജറി നടത്തുന്നതിനുള്ള സൗകര്യവും ഉറപ്പാക്കുന്നതാണ്. ഇതിനായി കേരള സാമൂഹ്യ സുരക്ഷാ മിഷൻ നടപ്പിലാക്കുന്ന 'ശ്രുതിരരംഗം' പദ്ധതി കാതോരവുമായി സംയോജിപ്പിക്കുന്നതാണ്. കോക്ലിയാർ ഇംപ്ലാന്റേഷനുശേഷമുള്ള പോസ്റ്റ് ഹാബിലിറ്റേഷൻ തെറാപ്പികൾ NISH, മെഡിക്കൽ കോളേജുകൾ എന്നിവയിലൂടെ ലഭ്യമാക്കി കുഞ്ഞുങ്ങളുടെ ശ്രവണ വൈകല്യം ഒഴിവാക്കുക എന്ന സമീപനമാണ് സ്വീകരിക്കുന്നത്.

6. പ്രത്യേക മേഖലകളിൽ സ്ഥിരം ഇന്റർവെൻഷൻ യൂണിറ്റുകൾ

പട്ടികവർഗ്ഗ മേഖല, തീരദേശ മേഖല തുടങ്ങിയ പ്രത്യേക മേഖലയിൽ വൈകല്യങ്ങൾ സ്ക്രീൻ ചെയ്യാനും ആവശ്യമായ തെറാപ്പികളും സേവനങ്ങളും നൽകുന്നതിനും സ്ഥിരം ഇന്റർവെൻഷൻ യൂണിറ്റുകൾ സ്ഥാപിക്കുന്നതാണ്. അട്ടപ്പാടിയിലെ കോട്ടത്തറ സ്പെഷ്യാലിറ്റി ആശുപത്രിയിലും, മാനന്തവാടി താലൂക്ക് ആശുപത്രിയിലും ഇത്തരം യൂണിറ്റുകൾ ആരംഭിക്കുന്നതിന് ഭരണാനുമതി ലഭിച്ചിട്ടുണ്ട്.

7. ഹെൽപ്പ് ഡെസ്ക്

അംഗപരിമിതർക്ക് ആവശ്യമായ വിവരങ്ങൾ ലഭ്യമാക്കുന്നതിനും, ഫയൽ ഫോളോ അപ്പ് ഉൾപ്പെടെയുള്ള ഇവരുടെ വിവിധ ആവശ്യങ്ങൾ പരിഹരിക്കുന്നതിനുള്ള പരാതി പരിഹാരസംവിധാനമായി പ്രവർത്തിക്കുന്നതിനും വേണ്ടി കേരള സാമൂഹ്യ സുരക്ഷാ മിഷന്റെ ഓഫീസിൽ ഒരു ഹെൽപ്പ് ഡെസ്ക് സ്ഥാപിക്കുന്നതാണ്. അംഗപരിമിതർക്കായി പ്രവർത്തിക്കുന്ന വിവിധ പദ്ധതികൾ അടയാളം സേവനങ്ങൾ ക്ഷേമ പദ്ധതികൾ തുടങ്ങിയവ സംബന്ധിച്ച വിവരങ്ങളും ഇതേ കേന്ദ്രത്തിലൂടെ ലഭ്യമാക്കുന്നതാണ്. സാങ്കേതിക സംവിധാനങ്ങളോടെ സ്ഥാപിച്ചിട്ടുള്ള ഹെൽപ്പ് ഡെസ്കിലൂടെ 1800 120 1001 എന്ന ടോൾ ഫ്രീ നമ്പറിലൂടെ ഈ സേവനം ലഭ്യമാണ്.

8. പ്രോജക്ട് ഓട്ടിസം

ഓട്ടിസം ബാധിച്ച കുട്ടികൾക്ക് ചികിത്സയും സേവനങ്ങളും സമ്പാദനത്തെ കോളേജുകളിൽ ആരംഭിക്കുന്നതാണ്. ഈ കേന്ദ്രങ്ങളുടെ നടത്തിപ്പിന് 2.00 കോടി രൂപയുടെ ഭരണാനുമതി ലഭിച്ചിട്ടുണ്ട് പ്രവർത്തനങ്ങൾ തുടങ്ങാനുള്ള നടപടികൾ ആരംഭിച്ചിട്ടുണ്ട്

9. സ്പെഷ്യൽ അങ്കണവാടികൾ

പ്രീ സ്കൂൾ തലത്തിൽ തന്നെ ബുദ്ധിമാന്ദ്യം, വളർച്ചാ വികാസ താമസം തുടങ്ങിയവ കണ്ടെത്തി അനുയോജ്യമായ പരിചരണങ്ങൾ നൽകുന്നതിനായി സ്പെഷ്യൽ എഡ്യൂക്കേഷൻ സെന്ററുകളുടെ സേവനത്തോടു കൂടിയ സ്പെഷ്യൽ അങ്കണവാടികൾ ആരംഭിക്കുന്നതാണ്.

10. മോഡൽ ചൈൽഡ് റീഹാബിലിറ്റേഷൻ

സെന്ററുകൾ (MCRC) അംഗപരിമിത സെൻസസ് പ്രകാരം കേരളത്തിൽ 28000ത്തോളം ബുദ്ധിപരമായ വെല്ലുവിളികൾ നേരിടുന്ന കുട്ടികൾ ഉണ്ടെന്നാണ് കണക്ക്. 1000 കുട്ടികൾക്ക് 1 മോഡൽ ചൈൽഡ് റീഹാബിലിറ്റേഷൻ സെന്റർ എന്ന നിലയിൽ ഒരു ജില്ലയിൽ 2 വീതം 28 സെന്ററുകൾ സ്ഥാപിക്കുവാൻ ഉദ്ദേശിക്കുന്നു. തദ്ദേശസ്വയംഭരണ സ്ഥാപനങ്ങളുടെ സഹകരണത്തോടെയാണ് ഇവ സ്ഥാപിക്കുന്നത്. കണ്ണൂർ ജില്ലയിലെ മട്ടന്നൂർ മുനിസിപ്പാലിറ്റി, മാടായി, എരിഞ്ഞോളി പഞ്ചായത്തുകൾ, മലപ്പുറം ജില്ലയിലെ താനാലൂർ എന്നിവിടങ്ങളിൽ MCRC കൾ ആരംഭിക്കാനുള്ള ഭരണാനുമതി ലഭിച്ചിട്ടുണ്ട്

11. അംഗപരിമിതർക്ക് ആരോഗ്യ

ഇൻഷുറൻസ് പദ്ധതി സംസ്ഥാനത്തെ അംഗപരിമിതർക്ക് ആരോഗ്യ ഇൻഷുറൻസ് നൽകാനുള്ള കേന്ദ്ര ഗവൺമെന്റ് നൽകുന്ന ഭിന്നശേഷിക്കാർക്ക് വേണ്ടിയുള്ള സ്വാവലംബൻ

ആരോഗ്യ ഇൻഷുറൻസ് പദ്ധതിയിൽ ദാരിദ്ര്യരേഖയ്ക്ക് താഴെയുള്ള ഒരു ലക്ഷം പേരുടെ ഗുണഭോക്തൃവിഹിതമായ 3.57 കോടി രൂപ ഇത് നടപ്പാക്കുന്ന ന്യൂ ഇൻഡ്യാ അഷുറൻസ് കമ്പനിയ്ക്ക് കേരള സർക്കാർ അടച്ചിട്ടുണ്ട് കേന്ദ്ര ഗവൺമെന്റിൽ നിന്നുമുള്ള ആനുപാതിക വിഹിതം ലഭിക്കുന്ന മുറയ്ക്ക് ഇവരെ ഇൻഷുറൻസ് പദ്ധതിയിൽ ചേർക്കുന്നതാണ്. അർഹരായ മുഴുവൻ അംഗപരിമിതരുടെയും ഗുണഭോക്തൃ വിഹിതം ഗവൺമെന്റ് അടച്ച് ഇവരെ ഇൻഷുറൻസ് പദ്ധതിയിൽ ഉൾപ്പെടുത്തുന്നതിനാണ് ലക്ഷ്യമിടുന്നത്.

12. അംഗപരിമിതർക്കായുള്ള സവിശേഷ തിരിച്ചറിയൽ കാർഡുകളുടെ വിതരണം. സംസ്ഥാനത്തെ അർഹരായ മുഴുവൻ അംഗപരിമിതർക്കും സവിശേഷ തിരിച്ചറിയൽ കാർഡ് (Unique ID for Persons with Disabilities-UDID) നൽകുന്നതാണ്. കേന്ദ്ര ഗവൺമെന്റ് ഇതിനായി തയ്യാറാക്കിയിട്ടുള്ള പ്രത്യേക സോഫ്റ്റ് വെയറിൽ അംഗപരിമിതരുടെ വിവരങ്ങൾ അപ്ലോഡ് ചെയ്ത് ഓൺലൈൻ ആയാണ് സവിശേഷ തിരിച്ചറിയൽ കാർഡുകൾ നൽകുന്നത്. അംഗപരിമിതർക്കുള്ള മെഡിക്കൽ സർട്ടിഫിക്കറ്റുകളും ഈ സോഫ്റ്റ്വെയർ മുഖാന്തിരം ലഭ്യമാക്കുന്നതാണ് ഇതിനുള്ള അപേക്ഷാഫാറങ്ങൾ എല്ലാ അങ്കണവാടികളിലും ലഭ്യമാക്കിയിട്ടുണ്ട്

13. ബഡ്സ് സ്കൂളുകളുടെ പ്രവർത്തനങ്ങൾ ശാക്തീകരിക്കും. തദ്ദേശ സ്വയംഭരണ സ്ഥാപനങ്ങളുമായി സഹകരിച്ച് കൂടുതൽ ബഡ്സ് സ്കൂളുകൾ സ്ഥാപിക്കുന്നതിനും നിലവിലുള്ള ബഡ്സ് സ്കൂളുകളുടെ പ്രവർത്തനം കൂടുതൽ ഫലപ്രദമാക്കി. ശാക്തീകരിക്കുന്നതുമാണ്. ഇതിനാവശ്യമായ സാങ്കേതിക സഹായം സാമൂഹ്യനീതി വകുപ്പും, കേരള സാമൂഹ്യ സുരക്ഷാ മിഷനും ലഭ്യമാക്കും.

14. കറക്ഷൻ സർജറികൾ

അംഗപരിമിതികൾ മറികടക്കാൻ ആവശ്യമായി വരുന്ന കറക്ഷൻ സർജറികൾ മെഡിക്കൽ കോളേജുകളുമായും, ഈ രംഗത്തു പ്രവർത്തിക്കുന്ന മറ്റ് സ്ഥാപനങ്ങളുമായും സഹകരിച്ച് നടപ്പിലാക്കാൻ ഉദ്ദേശിക്കുന്നു.

15. Student Initiative in Community

Rehabilitation

മെഡിക്കൽ കോളേജ് വിദ്യാർത്ഥികൾക്ക് അംഗപരിമിതരോട് ആർദ്രതാ മനോഭാവം വളർത്തിയെടുക്കുന്നതിനും അവരുടെ പ്രശ്നങ്ങൾ നേരിട്ട് മനസ്സിലാക്കുന്നതിനുമായി

Student Initiative in Community

Rehabilitation എന്ന പേരിൽ ഗവൺമെന്റ് മെഡിക്കൽ കോളേജുകളിലെ കമ്മ്യൂണിറ്റീവ് മെഡിസിൻ വിഭാഗത്തിന്റെ സഹകരണത്തോടെയാണ് പദ്ധതി നടപ്പാക്കുന്നത്. ആലപ്പുഴ മെഡിക്കൽ കോളേജിൽ ആരംഭിച്ച ഈ പദ്ധതി മറ്റ് ഗവൺമെന്റ് മെഡിക്കൽ കോളേജുകളിലും ആരംഭിക്കുന്നതാണ്.

16. ബഡ്സ് റീഹാബിലിറ്റേഷൻ സെന്ററുകളും

അസിസ്റ്റഡ് ലിവിംഗ് ഹോമുകളും

മാനസിക വെല്ലുവിളികൾ നേരിടുന്ന കുട്ടികൾക്കു വേണ്ടി ബഡ്സ് റീഹാബിലിറ്റേഷൻ സെന്ററുകളും അസിസ്റ്റഡ് ലിവിംഗ് ഹോമുകളും സംസ്ഥാനത്തെ തദ്ദേശ സ്വയംഭരണ സ്ഥാപനങ്ങളുടെ പങ്കാളിത്തത്തോടെ നടപ്പാക്കുന്ന പ്രവർത്തനങ്ങളും അനുയോജ്യമായ ഭാഗമായി നടത്തുന്നതാണ്.

17. വ്യക്തിഗത പരിപാലന പ്ലാൻ

അംഗപരിമിതർക്ക് ആവശ്യമായ

വ്യക്തിഗത സേവനങ്ങൾ ലഭ്യമാക്കുന്നതിനായി തദ്ദേശ സ്വയംഭരണ സ്ഥാപനങ്ങളുടെ പങ്കാളിത്തത്തോടെ വ്യക്തിഗത പരിപാലന പദ്ധതി തയ്യാറാക്കുന്നതിനും (Individual Care Plan) അതനുസരിച്ച് സേവനങ്ങൾ ലഭ്യമാക്കുന്നതിനുള്ള നടപടികൾ ആരംഭിക്കും.

18. ദേശീയ ശില്പശാല

അംഗപരിമിത മേഖലയിൽ ദേശീയ തലത്തിൽ നടക്കുന്ന നൂതന മാതൃകകളും പ്രവർത്തനങ്ങളും ചർച്ച ചെയ്യുന്നതിനും ദേശീയ തലത്തിലുള്ള വിദഗ്ധ സ്ഥാപനങ്ങളുടെ സേവനങ്ങൾ സംസ്ഥാനത്തിന് ലഭ്യമാക്കുന്നതിനും ഈ മേഖലയിൽ നടപ്പാക്കേണ്ട നൂതന ഇടപെടലുകൾ കണ്ടെത്തുന്നതിനുമായി ഒരു ദേശീയ ശില്പശാല സംഘടിപ്പിക്കുന്നതാണ്.

19. അംഗപരിമിതർക്ക് തൊഴിൽ പരിശീലനത്തിനും സാങ്കേതിക സംവിധാനങ്ങൾക്കുമായി വിദഗ്ധ കേന്ദ്രം

അംഗപരിമിതർക്കായി തൊഴിൽ പരിശീലനങ്ങൾ, ഇവർക്ക് അനുയോജ്യമായ സാങ്കേതിക സംവിധാനങ്ങളുടെ സഹായത്തോടെയുള്ള Assistive Device-കൾ തുടങ്ങിയവ WHO മാനദണ്ഡങ്ങൾ പ്രകാരം ലഭ്യമാക്കുന്നതിനായി ഒരു വിദഗ്ധ കേന്ദ്രം അനുയാത്രാ ക്യാമ്പയിനിന്റെ ഭാഗമായി സ്ഥാപിക്കുന്നതിന് ലക്ഷ്യമിടുന്നു

20. വിവര വിദ്യാഭ്യാസ വ്യാപന (IEC)

പ്രവർത്തനങ്ങൾ - എം.പവർ അനുയാത്രാ പദ്ധതിയുടെ പ്രവർത്തനങ്ങളുടെ ഗുണഫലങ്ങൾ അർഹതപ്പെട്ടവരിൽ എത്തിക്കുന്നതിനായി വ്യാപകമായ പ്രചരണ പ്രവർത്തനങ്ങൾ, ബോധവൽകരണ പരിപാടികൾ, എന്നിവ നടപ്പാക്കും. ബുദ്ധിപരമായ വെല്ലുവിളികൾ നേരിടുന്ന കുട്ടികൾക്ക് മാജിക് പരിശീലനം നൽകി ഇവരെ അനുയാത്രാ പദ്ധതി പ്രവർത്തനങ്ങളുടെ പ്രചാരകന്മാർ

(Ambassadors) ബഹു. ഇൻഡ്യൻ ഉപരാഷ്ട്രപതി 2017 ജൂൺ 12 ന് പ്രഖ്യാപിച്ചിട്ടുണ്ട്. മാജിക് അക്കാദമിയാണ്. ഇവർക്ക് പരിശീലനം നൽകിയത്.

21. പരിക്കുകൾ മൂലം ഉണ്ടാവുന്ന അംഗപരിമിതികൾ പ്രതിരോധിക്കാനുള്ള പ്രവർത്തനങ്ങൾ

Injury Related Disability Prevention and Management.

നമ്മുടെ സംസ്ഥാനത്ത് 47 % ഭീരുപ്രകാരം അംഗപരിമിതികളും വിവിധതരം അപകടങ്ങൾ, വീഴ്ചകൾ തുടങ്ങിയവ മൂലമുണ്ടാകുന്ന പരിക്കുകൾ കാരണമാണ് സംഭവിക്കുന്നത്. സമയബന്ധിതമായി അനുയോജ്യമായ ശാസ്ത്രീയ പരിചരണങ്ങൾ ശ്രദ്ധാപൂർവ്വം നൽകുന്നതിലൂടെ (ട്രോമാ കെയർ) ഈ അവസ്ഥ ഒരു വലിയ അളവിൽ കുറയ്ക്കാൻ കഴിയും. ഗംഭീരമായ അപകടമാനം ഈ സേവനം ലഭ്യമാക്കുന്നതിനായി ഒരു ട്രോമാ കെയർ സംവിധാനം അനുയോജ്യമായി ഭാഗമായി ആരംഭിക്കുന്നതാണ്. ആൾ ഇൻഡ്യാ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസിന്റെ പങ്കാളിത്തത്തോടെയാണ് ഈ പദ്ധതി നടപ്പാക്കുന്നത്. ഇതിന്റെ ആദ്യഘട്ടമായി ഡോക്ടർമാരും നേഴ്സുമാരും അടങ്ങുന്ന 30 അംഗസംഘം രൂപീകരിക്കുകയും ഇവർക്ക് ഡൽഹിയിലെ AIIMS ൽ വച്ച് ട്രോമാ കെയർ പരിപാലന രീതികൾ സംബന്ധിച്ച പ്രായോഗിക പരിശീലനം നൽകുകയും ചെയ്തിട്ടുണ്ട്.

22. അനുയാത്ര- വി കെയർ ഫിലിം ഫെസ്റ്റിവൽ ഓൺ ഡിസെബിലിറ്റീസ്

അംഗപരിമിതികളോടും അംഗപരിമിതരോടും ഉള്ള സമൂഹത്തിന്റെ കാഴ്ചപ്പാടിൽ അനുകൂലമായ മാറ്റങ്ങൾ ഉണ്ടാക്കുന്നതിന് ദൃശ്യമാധ്യമങ്ങൾക്ക് വളരെയേറെ സ്വാധീനം ചെലുത്താൻ കഴിയും. കൂടാതെ അംഗപരിമിതിയുള്ളവർ അർജ്ജിച്ച നേട്ടങ്ങൾ മറ്റെവർ അവസരങ്ങൾ ഉണ്ടാക്കുന്നതിലൂടെ അവരുടെ ആത്മവിശ്വാസം വർദ്ധിപ്പിക്കുന്നതിനും സമാനമായ പ്രവർത്തനങ്ങൾ ഏറ്റെടുക്കാൻ ഇവരെ പ്രേരിപ്പിക്കുകയും ചെയ്യും. ദൃശ്യമാധ്യമങ്ങൾ പ്രത്യേകിച്ചും സിനിമ ഇക്കാര്യത്തിൽ ഒരു നിർണായക സ്വാധീനം ചെലുത്തുന്നുണ്ട്. ഇത്തരം ആശയങ്ങൾ പ്രതിഫലിപ്പിക്കുന്ന ഒട്ടനവധി സിനിമകളും ഹ്രസ്വ ചിത്രങ്ങളും

ദേശീയ അന്തർദേശീയ തലത്തിൽ നിർമ്മിക്കപ്പെട്ടിട്ടുണ്ട് ഡൽഹിയിലുള്ള വി കെയർ എന്ന സംഘടന ഇത്തരം ചിത്രങ്ങൾ ലഭ്യമാക്കുന്നുണ്ട് ഇത്തരം സിനിമകൾ സംസ്ഥാനത്ത് പ്രദർശിപ്പിക്കുന്നതിനായി ഒരു ഫിലിം ഫെസ്റ്റിവെൽ അനുയോജ്യമായ ഭാഗമായി സംഘടിപ്പിക്കുന്നതാണ്. കോട്ടയം മഹാത്മാ ഗാന്ധി യൂണിവേഴ്സിറ്റിയുടെ ഇന്റർ യൂണിവേഴ്സിറ്റി സെന്റർ ഫോർ ഡിസെമ്പി ലിറ്റി സ്റ്റഡീസും ആയി സഹകരിച്ച് "അനുയാത്ര- വികെയർഫിലിം ഫെസ്റ്റിവെൽ ഓൺ ഡിസെമ്പി ലിറ്റീസ്" എന്ന പേരിൽ ഒരു ഫിലിം ഫെസ്റ്റിവെൽ സംഘടിപ്പിക്കുന്നതാണ്.

23. പ്രോസ്ട്രെറ്റിക് ആന്റ് ഓർത്തോട്ടിക് യൂണിറ്റ്

ചലനവൈകല്യങ്ങൾ ഉള്ളവർക്ക് സഹായ ഉപകരണങ്ങൾ ലഭ്യമാക്കുന്നതിനായി ഒരു പ്രോസ്ട്രെറ്റിക് ആന്റ് ഓർത്തോട്ടിക് യൂണിറ്റ് തൃശൂരിലെ NIPMR ൽ സ്ഥാപിക്കുന്നതിന് ഭരണാനുമതി ലഭിച്ചിട്ടുണ്ട്

(സി) വികലാംഗ ക്ഷേമ കോർപ്പറേഷന്റെ കീഴിൽ നടപ്പിലാക്കിയ പുതിയ പദ്ധതികൾ എന്തൊക്കെയാണ്;

(സി) ഈ സർക്കാർ അധികാരത്തിൽ വന്ന ശേഷം കേരള സംസ്ഥാന വികലാംഗക്ഷേമ കോർപ്പറേഷൻ വഴി നടപ്പിലാക്കി വരുന്ന പദ്ധതികൾ പൂർണ്ണമായി ചേർക്കുന്നു.

1. ഗുരുതര ഭിന്നശേഷിയുള്ളവർക്ക് ജാമ്യരഹിത വായ്പ നൽകൽ
2. നാല് മേഖല ഓഫീസുകൾ സജ്ജമാക്കൽ
3. ആധുനിക രീതിയിലുള്ള ഉപകരണ നിർമ്മാണ യൂണിറ്റ്
4. കാഴ്ച വെല്ലുവിളി നേരിടുന്ന യുവതീ യുവാക്കൾക്ക് സ്മാർട്ട് ഹെഡ്സ്/ഓണ്ഡ്സ് പദ്ധതി (കാഴ്ച)


(ഡി) കുട്ടികളിലെ വളർച്ചാ വൈകല്യവും അനുബന്ധ പ്രശ്നങ്ങളും നേരത്തെ കണ്ടെത്തി ആവശ്യമായ ഇടപെടൽ നടത്തുന്നതിനായി ആരംഭിക്കുവാൻ തീരുമാനിച്ച പ്രാരംഭ ഇടപെടൽ

(ഡി) സാമൂഹ്യനീതി വകുപ്പും ആരോഗ്യവകുപ്പും ചേർന്ന് ആരംഭിക്കുന്ന ജില്ലാ പ്രാരംഭ ഇടപെടൽ കേന്ദ്രങ്ങളുടെ പണി പൂർത്തമാക്കി കൊണ്ടിരിക്കുന്നു. 9 ജില്ലകളിൽ

കേന്ദ്രങ്ങൾ (DEIC) 14 ജില്ലകളിലും ആരംഭിച്ചിട്ടുണ്ടോ; പ്രസ്തുത കേന്ദ്രങ്ങളിൽ ആവശ്യമായ ജീവനക്കാരെ നിയമിച്ചിട്ടുണ്ടോ; വിശദാംശങ്ങൾ നൽകുമോ?

ലേക്ക് പണം കൈമാറിയിട്ടുണ്ട് 3 ജില്ലകളിൽ നിന്നും പുതുക്കിയ എസ്റ്റിമേറ്റും, 2 ജില്ലകളിൽ ലഭിച്ച സ്ഥലം അപര്യാപ്തമായതിനാൽ പുതിയ സ്ഥലം കണ്ടെത്താനുള്ള നടപടികൾ പുരോഗമിക്കുന്നു. 14 ജില്ലാ പ്രാരംഭ ഇടപെടൽ കേന്ദ്രങ്ങളും 2019-ൽ പണിപൂർത്തിയാക്കി പ്രവർത്തനം ആരംഭിക്കുമെന്നു പ്രതീക്ഷിക്കുന്നു. നിലവിൽ ഈ കേന്ദ്രങ്ങളിലേക്ക് ജീവനക്കാരെ നിയമിച്ചിട്ടില്ല

നിലവിൽ RBSK യുടെ ഭാഗമായി എല്ലാ ജില്ലകളിലും DEIC കൾ പ്രവർത്തിക്കുന്നത് ഈ കേന്ദ്രങ്ങൾ ശക്തികരിക്കാനുള്ള പ്രവർത്തനങ്ങളും ആരംഭിച്ചിട്ടുണ്ട്


സെക്ഷൻ ഓഫീസർ